

## మంచి ముత్యం

చైత్రశుద్ధ యేకాదశి రాత్రి—సింహాచలమున స్వామివారి కళ్యాణోత్సవం. పొద్దు క్రొంగాక, పేదా రోదా, పిల్లా పిచ్చికా, పెద్దలూ పిన్నలూ, పండితులూ పామరులూ, ఉద్యోగులూ సద్యోగులు వగయిరా అసంఖ్యాక ప్రజానీకం నలువేపులనుంచి కాలినడకతోనూ, బళ్లు బస్సుల మీదను వచ్చి చేరుతున్నారు. దేవాలయం కొండమీద నున్నది. స్వామి దర్శనానికి యించుమించు వెయ్యి మెట్లు ఎగపొక్కాలి. త్రోవంతా విద్యుద్దీపాలతో పట్టపగల్లావుంది.

రాత్రి తొమ్మది దాటినా బస్సులు నిండుగా ప్రజలు దిగుమతి అవుతున్నారు. కొండ దిగువనే యెన్నో దుకాణాలు వున్నాయ్. యాత్రీకుల కోలాహలం, గడబిడలూ, వుత్సాహం, అట్టహాసం హెచ్చుగా వుంది. చింతా వినోదం లేదుగానీ కొంత ప్రజమాత్రం బస్సులాగే స్థలంలోవున్న రాపిచెట్టు ప్రక్కనేవున్న లైటు వెలుతురులో మూగుతున్నారు. పిల్లలు గెంతు తున్నారు. పెద్దలు వింతపడి నవ్వుతున్నారు—వీళ్లందరి దృష్టిని ఆకర్షించిందేమిటది? చింతమృగమా అంటే కాదు.... సిల్కుచీర కట్టుకొని వున్న ఆడమనిషి. సిల్కుచీర అక్కడక్కడ చిరిగివుంది. భద్దరు జాకెట్టు పీలిపోయింది. వెలుతురులో ముఖం పొలిపోయిన్నా మెరుగులు పెట్టి నట్లు తెల్లగా మెరుసోంది—“అబ్బే! పెద్దవయసు కాదే” అని యెవడో అనుకుంటూ పోతున్నాడు.

ఇంకో బస్సు వచ్చి ఆగింది. ఆ దిగిన ప్రజకూడా యిటు తొంగి చూసారు. ఒక పదిమంది ఒక్కమ్మడిగావచ్చారు. అందులో ఒకమనిషి దుర్ర్మిర్ర్మగా పొక్కుకున్నాడు. నాలుగేళ్ళ క్రితం అయిదువేలు వున్న

కొని పెళ్ళిచేసుకున్నాడు గానీ యింకా పిల్లలులేరు. పెళ్ళాన్ని వెంట  
తీసుకరాలేదు. “ఇదా! రండి రండి పోవాలి!” అంటూ నడవగానే మిత్రు  
లంతా వెంటపడ్డారు. మాటల్లోనే, ఉపన్యాస ధోరణిలో—

“పేరీమించి పెళ్లంటారుగానీ మన సంఘానికి ఆది పనికిరాదు.  
యౌవనంలో మనకు బంగారమేదో, బంగారం మెరుగుపూసిన యిత్తడే  
దో తెలుసుకోలేం!” అన్నాడా షోకైన మనిషి.

ఆగి మాటలు పొడిగించాడు “పెళ్ళి విషయంలో పెద్దలు చెప్పినట్లు  
పాటించడమే మంచిది!” వాళ్ళళ్ళోవాళ్ళు వాదాల్లోకి దిగటంవల్ల నడక  
మందగించింది.

ఇంతలో లైటుక్రింద కూర్చున్న ఆమె లేచి నిల్చింది నలుగురి  
వేపు కళ్లు పెద్దవిచేసి చూసింది. కాలుస్తున్న సిగరెట్ పీకను క్రింద  
పారవేసి అపులితకీస్తూ ఒళ్ళు విరచింది. ఒక్కసారి పకపక నవ్వి  
“మీరంతా నాచుట్టూ యెందుకు మూగారు? నేనేం దేవకన్యనా, దెయ్యా  
న్నా? నేనేం పిచ్చిదాన్ని కానే—బట్టిలిప్పి కూర్చోలేదే! నవ్వుతారెందు  
కూ? పొండి—పోతారా లేదా!” అక్కడేవున్న కంకరిరాళ్లను చేతపుచ్చు  
కుంది. ఘొల్లుమని చుట్టూవున్నవాళ్ళు చెల్లాచెదరు కాజొచ్చారు. ఆమె  
మెట్లువేపు పరుగెత్తుతున్న ప్రజలను వెంబడించసాగింది. పెనుకనుంచి  
కుర్రాళ్లు కుక్కలూ అరుస్తున్నయ్యే. ఆమెచేతిలోని రాళ్లు ప్రక్కకు  
నవ్వుతూ విసిరేసింది. ఆ విసిరేసిన రాళ్లలో ఒకటి వుపన్యాసం ఆపిన  
యెర్రీ బుర్రగా షోగ్గావున్న మనిషికితగిలింది. తగిలినట్లు ఆమె తెలుసు  
కుంది. గబగబ దగ్గరకు వెళ్తూ వంచి ముఖం దాచుకున్న అతనితో  
“క్షమించండి! నా చేతులతో యిదివరకే చాలమందిని గాయపరచాను?”

తను జవాబు చెప్పకుండా ముందుకు కదిలిపోతూంటే మెట్లు  
మొదట్లోవున్న దీపం వెలుతురు ఆయన ముఖంమీద పడింది. ఆమె

యింతలో “అగు అగు” అని కేకలు వేస్తూ పరుగెత్తింది. ఏంచేస్తుందో అని అంతా కంగారు పడజొచ్చారు. “నేకొట్టను... పారిపోక... అంటూ దగ్గర గా వస్తూ “నివ్వ! నిన్నెంతగా ప్రేమించాను. ఎన్ని రాత్రిళ్లు నిన్ను తలంచుకొని నిద్దరలేకుండా గడిపాను. నిన్నొక వుత్తేజమైన కథానాయకుడి చేసి ఆరాధించాను!” ఆమె వెకిలిగా నవ్వుతూ చుట్టూ చేరినవాళ్లకు అతనిని చూపిస్తూ “నినండి వీరుని పరాక్రమం! న్యాయంకోసం తల్లిదండ్రులని ధిక్కరించలేక పోయాడు. ఒక ఆడపిల్లలు గల బీదవాడి భారాన్ని తగ్గించలేకపోయాడు!”.

ఆ మనిషి కదలిపోతుంటే “అగు!” అంది. “అగకపోయావంటే యేంచేస్తానో!” గప్పున ఆమె మెట్లపై ముడుకులపై నిల్చొని దీనస్వరంతో ఈ నావీరుడ్ని కొనుక్కోడానికి అడుక్కో లేకపోయాను. అప్పు చెయ్యి లేకపోయాను. చివరకు దొంగతనమైనా చెయ్యిలేకపోయాను... నా కథానాయకుడు వుదారుడని యెన్నో రాత్రిళ్లు యెదురుచూసాను. లేదు.... రాలేదు.... అంతా ఋతుకం.... ఇంకెంతకాలం యిలా పెళ్ళికాకుండా నలుగురిచేత వేళ్లు చూపించుకొని బ్రతుకుతాను.... తెలితెలివారుతోంది! అమ్మో... యెంత భీకరంగా వుంది... కొండంత కెరటాలు... అందులో నాక్కావలసిన శాంతి దొరుకుతుంది....”.

ఆమె చటుక్కున లేచింది. చుట్టూ తిరిగి చూసింది. “ఏడ.... రాలేదూ? ఎందుకొస్తా డా మనిషి! ఎక్కడో ఆ తీరంలో ఇసికమీద హాయిగా పడుకొని వుంటాడు. అప్పే పడుకోడే! చాలా విసిగి పడిపోయినవాళ్లను రక్షించడానికి చూస్తుంటాడు—నల్లగావున్నా ఎలాంటి పంపులు తిరిగిన కండలు. ఆ క్షణం ఎంతవెచ్చగా హాయిగావుంది ఆ శరీరం. మళ్ళి యింకొక్కసారైనా చూడలే దతన్ని. ఆ జాలరి నా వీరుడా? నివ్వ... ? డబ్బే నీ బ్రతుకు. అదే నీ కానందం ఇస్తుంది .. అదే చివరికి తీసుకుంటుంది... వెళ్లు... వెళ్లు!”.

ఆమె అక్కడనుంచి మీదికి గబగబ కదిలిపోయింది. కొంతదూరం వైకి వెళ్లేసరికి ఆయాసం అసిపించింది. ప్రక్కనే దిమ్మమీద కూర్చుండి పోయింది. ప్రజ మీదికిపోతున్నారు. ఆమె మెల్లగా ప్రక్కగావుండే తోవలోనికి వెళ్లి ఒకచెట్టుకింద కూర్చుంది. దిగువకు తోటలు కనిపిస్తున్నాయ్. ప్రశాంతంగావుంది. దూరదూరాన పొలాలు మెట్టలు గుట్టలూ వెన్నెల్లో నిద్దరపోతున్నయ్. ఆమె చెట్టుకింద చారబడడానికి వుపకృమిస్తూ మెట్లవేపు చూసింది. చప్పునలేచి “ఓ థక్కుడా! దేముడ్ని చూట్టానికి వచ్చావా? దేముడు నీలాంటి వాడనుకున్నావా దర్శనమీయడానికి— ఆగు... దొరికావ్... నన్ను పెట్టిన బాధలకి... నిన్ను... యీ కొండమీదనుంచి దిగువకు త్రోసినా... ఆగు ఆగు!”.

ఆమె పరుగెత్తనవసరం లేకుండానే ఆ వ్యక్తి ఆగిపోయాడు. వెళ్తున్నవారుకూడ నిల్చొని ఆతృతగా చూడసాగారు. ఆయన ఏదో అనబోతుంటే అవకాశం ఇవ్వకుండా గట్టిగా, “ఆ వుంపుడుకత్తె వలలో పడి మాటలతోనూ చేతలతోనూ నన్ను శవాన్ని చేశాడండీ? నన్ను చాప మోదాడు. రెండుసార్లు బలవంతం చాపుకు పరుగెత్తనిచ్చాడండీ!”

ఇంతలో వైకివస్తున్న ఒక వయసుమళ్ళిన మనిషి ఆగి “ఈయన యెవరనుకున్నావ్ — యేమిటి?”.

“ఎవరా? లోకం నా మొగుడంది. కానీ నే నీతన్ని నా కసాయివాడన్నాను”.

“పాపం పిచ్చిదానిలా వుంది” అని అతను కదలబోతుంటే చెయ్యి పట్టుకొని ఆపి “నివ్వనేనా పిచ్చి!” పకపక నవ్వుతూ “మీరంతా చెప్పండి పిచ్చియెవరికుంది? ఇందరి ఆడాళ్లను వలలో వేసుకున్నావ్ — ప్రేమ అనేది యెలా వుంటుందో చెప్పు?”.

అమె అదేతడవుగా నవ్వుతుంటే ఆవయసుమళ్ళినమనిషి "ఊరుకో!" అని కేకవేసాడు. ఆ కేకతో అమె తుళ్ళిపడి ఆగిపోయింది. తను మందలింపుతో "భారతి! ఇక్కడికెందుకో చాప్ ? ఆ సాంప్రదాయ కుటుంబంలో పుట్టి విస్వయ్య పరువుతీసింది చాలదా? ఏమీ తెలియని యీ అమాయకుని పరువుతీస్తావ్? చూడు... సరిగ్గా ఆ ముఖంలోనికి చూడు.... నీ మొగుడా? వాడు యింకో క్లిచ్చేసుకున్నాడటలే! పో తిన్నగా క్రిందికి... వచ్చినదాతినే పో!"

నిశ్చలంగా నిల్చున్న అమె... ఆ యువకుని ముఖంలో ముఖంపెట్టి "ఎవరు మీరు? ఆ కసాయికాదూ?... నాతలలో యేదో చెదపురుగులు పుట్ట పెట్టాయేమో? దూరానికి అలాగే కనిపించా... ఉమించండి! నాకింకేం వచ్చు - ఒకరిని బాధపెట్టడం... ఉమాపణ వేడుకోటం!"

భారతి అక్కడనుంచి మెల్లగా కదిలింది. మళ్ళీ ఆ చెట్టుకిందకే పోయి చేరబడింది. ఓక్షణం ఆ గుమిగూసిన వాళ్ళామె వేపు చూసారు, ఆ దగ్గరగా యేషాముచేరి కాటువేస్తుందో అన్నట్లు జూబుగావుంది. ఆవయసు మళ్ళినవ్యక్తి "క్రిందకి వెళ్ళిపో అమ్మాయ్ అక్కడుంటే ప్రమాదం!"

"నాకా ప్రమాదం? రానీ! నా కోసం యేదేవ్వాళ్లెవరుంటారు. బాబూ! నే చచ్చిపోతే మావాళ్లకివచ్చిన మచ్చకొన్నాళ్లకి చెరిగిపోతుంది. మీదికి వెళ్లండి! ఆ దేముడ్ని చూసారంటే మీరుకోరింది యిస్తాడు - ఏది కోరినా కోరకపోయినా ఆడపిల్లలు జన్మజన్మలకి వద్దని కోరటం మరచి పోకండి!"

ఆ వ్యక్తి మెల్లగా కదులుతూ "లైబ్రరీలో పుస్తకాలన్నీ చదివేసింది. ఎంతో తెలివైనపిల్ల కాని దాని నొసట దేముడిలా వ్రాసాడు" అన్నాడు. ఆయన వెళ్ళిపోతుంటే అమె "ఊబి ఆర్ నాట్ ఊబి" అని నవ్వింది. అంతా కదిలారు గానీ యెవరినైతే మొగుడని అనుకుందో ఆ యువకుడు

కదలేదు. రెండుసార్లు నాలుగు నాలుగుమెట్లుయెక్కి మళ్ళీ దిగిపోయాడు. ఆమె అన్నమాటలు తనను గడబిడచేస్తున్నాయ్. ఆమె తనలో తనే యేదో అనుకుంటోంది. వింబామని మరి కాస్త జరిగేసరికి ఆమె కమ్మని గొంతుక యేవో రాగాలను తీసుకుంటోంది. అలా అతే కళ్ళప్పచెప్పి చూస్తున్నాడు. ఆమె రాగాలు తీసుకుంటూనే శరీరాన్ని కదుపుతోంది. ఆ రాగాలు దూరపు కొండల్లోనికి తెల్లని మేఘాలలోకిపోతూ ప్రతిధ్వనించి తనగుండెకు హత్తుకున్నట్లున్నాయ్. ఆమెముఖం వెన్నెల్లోనికి వచ్చింది. ఆ పెదవులు యెండిన ద్రాక్షపుల్లలా, ఆ కళ్ళు సానపట్టని వజ్రాల్లా ఉన్నాయ్. ఆ ముఖమంతా రాలిపోతున్న గులాబిలా వుంది. ఆమె చెయ్యి తనపాదంమీద పడింది. ఏదో తియ్యనిభావం అతని శరీరమంతా అల్లుకుంది.

ఆమె లేచి కూర్చుంది. దిగువ దిగువగా ప్రశాంతంగావున్న ప్రకృతి కనుపించింది. "చూడు యెంత చక్కగా వుందో!" ఆమె దగ్గర గా వెళ్లాడు. ఆమె చేతులతో ఆకాశాన్ని చూపిస్తూ "ఆ పైకియెగిరే శక్తి వుంటే యెంతబాగున్ను. చందమామను ముద్దులాడి ఆడించేదాన్నే! ఏమిటో వెళ్ళి! ఇక్కడనుంచి గెంతగలనుగా! గెంతి ఆ అందమైన చెట్లను కొగలించుకుంటే ఆనందం లేదూ— శాశ్వత శాంతి వస్తుందిగా!".

అంటూ ఆమె పడిపోడానికి వ్యరుకుతున్నట్లువుతుంటే అతను ఆమె ను పట్టుకొని వెనుకకులాగి కూర్చోబెట్టాడు. అతనివేపు యెర్రగించి చూస్తూ "అందరూ నన్ను మంచిమనిషంటున్నారే! నీమంచిలోనూ చెడుగు నాకు తనిపిస్తోంది".

"ఒక మాటంటాను --" ప్రాధేయపడుతున్నట్లు అడిగాడు.

"చెప్పు!"

“ఇలా క్రిందికి పోదామా?”

“ఆ స్వలాభంతోనే నన్ను పడిపోకుండా అడ్డుకున్నావుగా? అబ్బే నేరాను— నేనెందుకొచ్చా నిక్కడికి— పడిపోడానికి కాదు— ఆ ముసలమ్మ చెప్పింది కదూ దానికి. నిన్ను పరీక్షిస్తూ కూర్చుంటే ఎలా? మీదకు పోవాలి” అంటూ ఆమె లేచి మెట్లవేపు వెళ్ళింది— ఆమె వైకి పోతుంటే అతను వెంటపడ్డాడు.

అంత యెత్తునించి దబదబ నీళ్లధార పడ్తోంది. మీదికిపోయే యాత్రీ కులు పలుచబడ్డారు. ధారకు యెదురుగా రెండోవేపు కొందరు బిచ్చగాళ్ళు కూర్చున్నారు. అందులో తల నెరసిన ముదుసలి వుంది. ఆ ప్రక్కనే ఒక కుంటిపిల్లవాడు కూర్చున్నాడు. ఇద్దరియెదరగా పరచివున్న మాసిన బట్టల్లో డబ్బులు, బియ్యం పడివున్నాయి. ఆమె ఆ కుంటిపిల్లవాని దగ్గర గా కూర్చుండిపోయింది. ఆ యువకుడు వారించడానికి ప్రయత్నించినా లాభంలేకపోయింది. అంతవరకూ “కుంటివాడ్ని బాబూ! ధర్మంచెయ్యండి బాబూ” అని అరుస్తుండే కుర్రవాడు అరవటం ఆపి కాస్త గాబరాపడ్డాడు. కాళ్ళుంటే లేచిపోయ్యేవాడే. ఆమె ఆ కుర్రవాని తల నిమురుతూ “అయ్యో పిచ్చి తమ్ముడూ? ఎందుకలా వాళ్లని సహాయం చేయమని అరుస్తావ్— వాళ్ళదంతా వేషం, డాబు. దర్పం— ఏ పాపం యెరగని నువ్వు పాపాలకు పుట్టిల్లయిన వాళ్ళచేత కానీ పుచ్చుకుంటావా? పద—పద.... మీదకి పద...”.

లేవలేని ఆకుర్రవాని చేతులుపట్టి మీదికి లేవనెత్తుతుంటే “నేరానని” వాడు వెనుకకు లాగుతున్నాడు. “లేస్తావాలేదా? నీమంచికే చెప్తున్నా— ఆ దేవుని చూసావంటే నాలా కాళ్ళువస్తాయ్— అప్పుడిలా అడుక్కో అవసరంలేదు. నామాట నమ్మవూ? నీకు దేవునిమీద విశ్వాసంలేదూ?”

అంటూ ఆకుర్రవానిని యెత్తుకొనిపోతుంటే వాడు గోలపెట్టున్నాడు. ఆ ప్రక్కనేవున్న ముసలమ్మ విడిపించబోతే “ఇంకా నన్ను విడిచి పెట్టవూ? అబ్బా—ఏవీటి వృత్తి... సరే... నీమాట వినకపోతే ఆకలితో చంపేస్తా...” ఆ కుర్రవాణ్ణి అక్కడే వదిలేసి—బట్ట, జుత్తు సర్దుకొని తీసుకొనిపోయింది. ఓ క్షణంపోయాక చిరాకుగా “అందరూ నన్నే యెందుకెంచుకుంటారు? ఇంతమంది నిల్చున్నాంకదా? ఒకటూ సచ్చలేదా? అబ్బా... అబ్బా... ఈ ముసలమ్మ యెప్పుడు మట్టయిపోతుందోగానీ!”

ఆ ముసలమ్మ “నే మట్టయితే నీకేం వస్తుందమ్మా!”

“స్వేచ్ఛ! ఈ పొడుగుగదుల్లో బయటపడిపోనూ! అబ్బా! ఈయింటికి యెవరూ అగ్గయినా పెట్టరేం? ఆ మంటల్లో యీ పొపం అంతా మండిపోయేది!”

ఆమె అంతలోనే ఆ యువకునివేపు నిదానంగా చూసి “నువ్వు నన్నే యెంచుకున్నావా?” అంది.

“హా” అన్నాడు.

“నన్నే యెంచుకోడానికి నాలో యేముంది?”

“నాక్కావలసినదంతా వుంది...”

ఆమె అడుగులు వేస్తూనే “లేదు లేదు—నా అందరూ పోయింది—నేను చిన్నదాననూకాను. నా జీవితంలో అంతాపోయింది ఒక్కడే తప్పించి.....”

“ఏమిటది?”

“అశ...”

“అదెప్పుడు వుండో అంతా వున్నట్లే” అన్నాడు.

ఇంతలో వెనుకనుంచి వచ్చే వ్యక్తి ఆ యువకుని పలుకరించాడు. ఆమె ఆయనవెనకే వచ్చే ఆడమనిషితో “ఎవరమ్మా మీరు ? చాల మర్యాదస్తుల్లా వున్నారే!” అంది. ఆమె ముఖం వెలిగించి వూరుకుంది. “తను మీ ఆయనగారేనా” ఆమె అవునన్నట్లుగా తలవూపింది.

“ఈ మగవాళ్లెంత మంచివాళ్లు. అందులో మీ ఆయనకు మీరంటే వెణ్ణికదూ ?”

ఆమె ముసిముసి నవ్వింది.

“మిమ్మల్ని తప్పించి పరాయి స్త్రీముఖం చూడలేదుకదూ ?”

భార్యకుండే గర్వం వ్యక్తపరచడానికి “అవును” అంది తలెత్తి.

“ఎలా చెప్పగలరు ?”

“నాకా విశ్వాసంవుంది” గొణిగింది ఆమె. అంతతో పూరుకోక “ఆయన మీ ఆయనేకదూ ? నీకుమాత్రం అలా వుండదా?” అంది.

భారతి పకపక నవ్వడానికి మొదలుపెట్టింది. నవ్వు నాపుతూ బేజారయి పోతున్న ఆమెతో “మగవాడు ఆడదాని అందంచూస్తే పిచ్చి వాడవడూ? నీకంటే నేను అందంగా లేనూ? అంచేత మొగుడు...”

“ఏపండోయ్” అని కేకవేసిందామె. ఆ మొగుడు ముందుకే పోతున్నాడుగాని వెనుకకు తిరగలేదు. అంతలో ఒక పదిమందిగుంపు వెనుకనుంచి వస్తున్నారు. ముందుకు గబ గబ ఆమె వెళ్ళిపోతుంటే భారతి రెండు చేతులూ చాపి అడ్డుపడుతోంది. ఆ వచ్చే పదిమంది గుంపును కూడా తలదించే అడ్డుకుంది. వాళ్లెవో అంటుంటే యీమె పళ్ళుకొరుకుతూ

అత్తంతా విరబోసుకొని “దేవునిదగ్గరకు వెళ్తున్నారు. మీరుచేసిన పాపాలేవో చెప్పండి. లేకపోతే త్రోవవదిలేద్దేదు!”

ఒక మొగాడికి పొరుషంవచ్చి “మా పాపాలా అడుగుతున్నావ్ పాపిష్టిదానా! బజారులోకడి.... ఆ కులానికే అపకీర్తితెచ్చావు. పిప్పిపోయిన కాయలుపోయి ఆఖరికి...”

ఆ మనిషితో మాటాడుతూ ముందుకు జరిగిన యువకుడు తిరిగి గబగబవచ్చి “భారతి! ఇదేమిటిది .. లే త్రోవలో లే...”

అలావుండే “వచ్చారా ఆయినస్పెక్టరు...”

“అక్కడే వున్నాడు. అవిడని విడిచిపెట్టు, వెళ్లిపోతుంది!” ఇక్కడకువచ్చి అవిడను తీసుక వెళ్లకూడదూ!”

“ఎందుకీ గొడవ”

“రమ్మని పిల!”

“పిల్చాను”

“రాలేదుకదూ .... హా... హా! ఎందుకొస్తాడు. నాకు డబ్బుబాకి కదూ? నన్నుతాకి సుఖించి చివరకు అనేరంక్రిందనన్నే జైలులో పెట్టాడు.”

మర్యాదగా మాటాడే ?

“ఏవండోయ్ రండి రండి... ఈ పిచ్చిది...”

భారతి అమెకేకలు అనుకరిస్తూ “ఏవండో రండి రండి మొగుడు మోసాన్ని తెలుసుకోలేని యీ పిచ్చిది... ఆరాధిస్తోంది!”

“లే అమ్మా — అదేవిటాపని....” ఆగొంతుకవిని తలయెత్తింది.

ఆసదిమంది మధ్యనున్న యెత్తైన సుందరవిగ్రహాన్ని చూడగానే ప్రక్కకు తప్పుకొని చేతులెత్తింది.... నమస్కరిస్తున్నట్లు ..

“అన్నయ్యా : వదిన, పిల్లలూ బాగున్నారా ?” అంది.

“హా, బాగున్నారమ్మా ..”

తనతోపాటు ఆమె అలా మెట్లపై కూర్చుండిపోయింది. అందులో ఒకాయన ఆయనతో “శంకరం ఏవిటి అసలుకథ” అన్నాడు. అతనికి ఆమె సమాధానం యిచ్చింది. “కూర్చోండి నాకథ నేనేచెప్తాను” కాని వాళ్లు కదలిపోతుంటే అందర్నీ అడ్డుకుంది. వాళ్లచేతులు పట్టుకుని కూర్చునేట్లు చేసింది.

కూర్చోపోతే యేంచేస్తుందోనన్న భయంతో ప్రక్కగా వాళ్లంతా మెట్లపై కూర్చున్నారు లేచింది. అదగ్గరగావున్న ఒకచిన్నరాయి చేత పట్టుకొనిపచ్చి కూర్చుంది. ఆరాయి శంకరం చేతికిస్తూ” నాది తప్పయితే చెప్పండి. ఈ రాయితోకొట్టి సరిదిద్దండి — ఇదీ నాకథ. నేను మీలానే పుట్టాను. మానాన్న ముద్దుగా భారతిగానే పెంచాడు. ఇందరు కూతుర్లుండగా అమ్మపోతే మళ్ళీ పెళ్లెందుకు చేసుకోవాలి ? మా యెదరగా ఆమెతో నవ్వుతాలు, కేరింతలు : అయినా మానాన్న సంఘంలో యెంత మంచి మనిషి ?

పెళ్లినాడు ఆమొగుడు యెంతఅమాయకంగా కనిపించాడు. అమ్మో రాక్షసుడు. ఇందరుండగా అడ్డుకోరేం ? మీకు నాలాంటి పిల్లలులేరూ ? అవును — నానోరు మంచిదికాదంటారు. నాకు బ్రతకడం తెలీదంటారు. తప్పంతా నామీదేవేస్తారు. వాడు సరిగ్గావుంటే నేనెందుకు జబాబులు చెప్తాను ? తినివుండలేక మొగుడ్ని వదిలేసి వచ్చినానట! కన్నవారింట్లో భరించలేని మాటలు. ఈ నరకంనుంచి రక్షిస్తానని నన్ను మోసపుచ్చిన

వాడేడి. తలచెక్కలుచేస్తాను" అని రాయితీసుకోడానికి ప్రయత్నించింది. కాని యెవరుమీద విసురుతుందనో శంకరం ఆమెచేతికి అందనివ్వలేదు. గుంజాటనపడి లాభంలేక చర్చిన నాలుగు మెట్లెక్కి,

"నువ్వా : శంకరం అన్నయ్య... నా కొడుకును నువ్వేకదూ చంపేశావ్ ?"

అంతా నిశ్శబ్దం అయిపోయింది.

"నేనా!" అన్నాడు పూపిరి బిగబట్టి శంకరం. "పిచ్చిదానితో మన కెందుకు, పదవోయ్ శంకరం!" అన్నాడో మిత్రుడు. లేచారు. కాని శంకరం లేవలేదు. లే లే అని ఒకాయన చెయ్యిపట్టుకొని లేవనెత్తాడు.

"ఆ కొడుకుచావే యీమెనీ పరిస్థితికి తెచ్చింది! కాని నేచంపానా?" శంకరం అన్నాడేగానీ కాళ్లు కదపలేకపోయాడు. మెట్లు ప్రక్కనేవున్న గోడను పట్టుకొని తల ఆన్చి ఆమె అలానే నిల్చింది. ఆమెతోవున్న యువకుడు కాస్తయెడంగా నిల్చున్నాడు, ఆదగ్గరగావున్న శంకరంతో "యీమెకు కొడుకుపుట్టాడా" అన్నాడు.

ఆమె చర్చిన లేచింది "అవును నాబాబుకుతల్లిని నేనే.... మా బాబు నాన్నపేరు నాకు తెలీదు : ఏడి... నానాయనా... ఇదిగోరా! నిన్ను చంపిన మనిషివచ్చాడు... మీ మామయ్య.... రానాన్నా అముఖం చూద్దువుగాని...."

ఆమె బొలబొలా యేడ్చేస్తోంది. అంతా ఆలానే ఆగిపోయారు : శంకరం వాడినముఖంతో "నాకేం తెలీదండీ : వాళ్ళదోజాతి! మాదోజాతి! ఒకసారి చదువుకుంటున్నానని యేవో సహాయం చెయ్యమని కోరింది. చేసాను, ఏవరితో లేచిపోయిందని వాడు అనుభవించి యెటోపోయాడని విన్నాకకూడా వస్తే సహాయంచేసాను."

ఆమె గట్టిగా యేడుస్తూనే “చేసావ్. అసలు సమయానికి యింట్లో వుండి లేదనిపించుకున్నావ్. నివ్వో ఆయిదురూపాయలిస్తే నా బాబుకి ముందుపట్టేదాన్ని— బ్రతికేవాడు. నాకళ్ళు, అమ్మకుంటానన్నా పిచ్చి మనిషినని యెవడూ చేరాడుకాదే... నివ్వ నేనా నాబాబుని చంపింది ?”

ఈమాటలు విసరి ఆమె అలా కూర్చుండిపోయి ముడుకులు మీద తలఅన్ని వెక్కివెక్కి యేడుస్తూనేవుంది. శంకరం కాస్తేపు ఆదగ్గరగానే కూర్చుండిపోయడు. ఆమె కొంతసేపయ్యాక లేచి ఎదరగా రెండోపేపు మెట్లుపక్కనవుండే ప్రదేశంవేపు నడచింది. ఆదారి కొండగుహలోనికి వుంది. అందులో యిదివరకు ఒకసాధు వుండేవాడట. తల క్రిందికి కాళ్లు మీదకుపెట్టి వెళ్లేయాత్రికుల కంటికి కనుపించేవాడు. ఆయన గురించి యెన్నో కట్టుకథలు లేచాయి. ఒకరోజు తెల్లవారేసరికి సాధు అక్కడ లేడు. ఆసొరంగం తిన్నగా కాశీకి వుందని అందులోనించి అక్కడకు చేరుకొని వుంటాడని చాలమంది నమ్మకం. ఆగుహలోనికి భారతివెళ్ళింది. ఆమెను ఓదార్చి పస్తానని మిత్రులను సైకి పంపించి శంకరం గుహ దగ్గరకు వెళ్ళాడు. అప్పటికే యాత్రీకులు బాగా పల్చబడ్డారు. ఉండి ఉడిగి ఒకరూ యిద్దరూ అలా పోతున్నారు. ఇంచుమించు నడిరేయి. జల జలా దగ్గరగనే ఒక నీళ్లధార వడుతోంది. గుహలో చిట్టచీకటిగా వుంది. వెన్నెల వెలుగువలన యీ ముందుగా ఒకమనిషి కూర్చున్నట్లు గుర్తుపట్ట వచ్చు. శంకరం వెంట ఆయువకుడుకూడా వచ్చాడు. ఆమె వీళ్ళవేపు చూడనేలేదు. శంకరం గుహలోనికి తలపెట్టేసరికి మట్టికంపులా వాసన వేసింది. ఆమె కాళ్ళు చాచుకొని ఒకవేపు చారబడి ముఖం అంధకారం వేపు త్రిప్పి తనలో తనే “బాబూ! నిప్పు కడుపులో వున్నపుడు ఆకలితో బాధపడినా... నీతలపుతోనే కడుపునిండిపోయేది. కడుపులో కదులుతున్న నీ చిరుపాదాలు.... తల...పైనుంచి తాకుతూ సంతోషంగా గెంతులేసే దానను నాన్నా... నీవు పుట్టినరోజున యేసుయ్యిందో తెలుసా... వింటు

న్నావా? .. ఓ సందులో రోడ్డువారలో తెలివితప్పి పకితే .. ఎవరో దర్మ  
తల్లి అనుపత్రిలో చేర్చి వెళ్ళిపోయిందట.... తెలివితప్పింది .. ఈ నీతి  
లేని మనిషిని, నీతిగల అమ్మ తెన్నిమాటలు పరోక్షంగా అన్నారో... ఎంత  
బాధ కానీ అన్ని బాధలూ ... నన్ను .. యీ గతిలేని మనిషికి అమ్మా  
అని పిలిచే వాడుంటాడని .. నాదీ అనేది యీ ప్రపంచంలో ఒకటి  
వుంటుందని ఓర్చాను నాయనా! పుట్టావు — నేను తప్పించి నీపుట్టు  
కకు సంతోషించేదెవరు ? నీ పుట్టుకతో యెన్నో ఆశలు పెట్టుకున్నాను —  
నన్నూ నా పాడుజీవితాన్ని మరిచిపోయాను. ఈ లోకంలో నాయంత  
గర్వించిన మనిషి లేకపోయిందా క్షణం. నాచీకటి బ్రతుకులో వెలు  
గొచ్చింది తుపానులో చిక్కుకున్న నా జీవిత నావకి ఒక ద్వీపంలా  
అగుపించావు బాబూ....”

వెనువెంటనే నేలపైవొర్లి యేడవసాగింది. నన్నిలా సువ్యు అన్యాయం చెయ్యటం భావ్యంకాదు నాయనా అంటూనే తలబాదుకుంటుంటే,  
శంకరం ఆమెను వారించబోయాడు. ఆమె అతన్ని త్రోసివేసినా శాంతం  
గా “చూడమ్మా! చచ్చినవాళ్లెంత యేడ్చినారారు ! ఈ చీకటి గుహలో  
వుండటం మంచిదికాదు..... రా.....రా.....”

“ఈపిప్పికాయని తీసుకపోయి యేంచేస్తావ్ ?” అంది ఆగి, మందు  
టప్పించి బాగుచెయ్యిస్తాను” అన్నాడు.

“బాగుచెయ్యించి..... యేంచేస్తావ్ ?”

శంకరంకు సమాధానం దొరకలేదు. ఆమె క్షణంఆగి ఫక్కుననవ్వి  
“నీ మందూ తిండితో నేను మళ్ళీచక్కగా తయారౌతాను. చక్కని ఆడ  
దానియందు మగాడిప్రవర్తన యేనాడూ స్త్రీలాభంతోనే కూడుకొనివుంటుం  
దని నాజీవితంలో తెలుసుకున్నాను. వెళ్లండి - వెళ్లండి!”

ఆమె అలా అంటూ యింకా గుహలో పనికి వెళ్లిపోయింది. వాళ్ళింకా కదలకపోవటంచూసి భయంకరమైన శబ్దాలుచేస్తూ జడిపించబోయింది. శంకరం గుహలో పనికి వెళ్ళి "చీకటి. ఇంకా లోపనికి వెళ్ళావంటే పొములు వుండగలవ్....."

ఆమె హఠాత్తుగా అతని మాటలను అడ్డువచ్చి "ఆ పొముకాటు మనుషులు వేసిన కాటుకన్నా ఆపాయకరమైనవికావు. నన్నిక్కడ వుండ నియ్యి. చీకటికి నేను అలవాటుపడిపోయాను. విచారమే నా నొసటిరాత— పొపమే నాభాగ్యం— నాయీ చెడుగంతాను. యీ చీకటికొట్లోనే భయం, సిగ్గులేకుండా బ్రతకగలను... వెళ్లండి... వెళ్లిపోండి.... కదలలేం? ... నాకొడుకుని తల్చుకోనిచ్చలేం....."

శంకరంవచ్చి ఆమెచెయ్యి పట్టుకొని "నా సూటవిను, రా!" అన్నాడు. చెయ్యివిడగించుకొని మెల్లగా గుహద్వారంవేపు ప్రాకజొచ్చింది. శంకరం ఆయువకుడు బయటనిబ్బున్నారు. ఆమె గుహబయటకువచ్చి నిటారుగా నిల్చొని క్రోధస్వరంతో "ఏమిమగవాళ్ళు! మీరంతా యెద్దులూ మొద్దులూ! అబ్బా! ఏవేటీ జీవితం తియ్యనిమాత్రా— మధ్యను విషం!"

"ఆవిషంలేని మాత్రా యిస్తాను... నడు భారతి!" అన్నాడా యువకుడు. ఆమె పెద్దపెట్టున నవ్వుసాగింది. ఆనవ్వులో గెతులేస్తూ "ఆవిషం లేకపోతే సుప్య చిరంజీవివికావూ! చావులేని మనిషేడి? పరేగానీ...." అంటూ ఆమె నవ్వునాపి భీకరంగా "పోతారా లేదా? చూడండి... యేంచేస్తానో?" అని యింకా కదలని ఆమనుషులనుచూచి అక్కడేవున్న యెండిసతుప్పనుంచి ఒకకర్రవిరచి వెంటతరమటానికి వుపక్రమించింది. ఆయువకుడు గబగబపరుగెత్తి ముందుకుపోయాడు. కానీ శంకరంమాత్రం కదలేదు. ఆకర్రతో శంకరం వీపుమీద గబగబ మూడుసార్లు కొట్టింది. ఉఁ అనైనా అనకండా అలా మూడుదెబ్బలు కాకాక, కర్రపొరవేస్తున్న

ఆమెతో వీపుచూపిస్తూ “ఇంకాకొట్టు! రక్తం చిమ్మేటట్లుకొట్టే నీకుచేసినా! అన్యాయానికి కొంతైనా....!”

అతని నోటివెంబడి బాధతో మాట యికరాలేదు. ఆమె అతని యెదరగా నిల్చొనే సహజంగా రాలుతున్న కన్నీటితో “నే నెంత చెడ్డదాన్ని. నేను నిన్ను కొట్టానా? ఆదేవిటో నారాతగానీ... నన్ను ప్రేమించే వాళ్ళనే. నామాటలతోనూ చేతలతోనూ కష్టపెట్టుంటాను.” ఆమె అతని రెండుచేతులూపట్టుకొని “వేడుకుంటున్నాను... నీమంచికోసమే చెప్తున్నా. యీబురదను నీముఖానికిరాసుకోక... యీప్రాణంపోయే షరుక్షణంలోనే యీశరీరం కంపుకొట్టుంది. నేను నరకంలో వున్నా ప్రేమనేదివుంటే స్వర్గంలో వుంటే ప్రేమించగలవు”

ఆమె ఆగిపోయింది. అతని కనుకొలకుల్లో నీరు నింసిపోయి శరీరమంతా పుద్రేకంతో విజృంభించ సాగింది. ఆమెను తన బాహువుల్లో బంధించి ఆ పెదవులుచేర్చి గట్టిగా మనసుతీరా ముద్దాడాలనిపించింది. కానీ...కానీ...అతను అప్పుడే యింకో స్త్రీ పెదవులతో తన పెదవులు కదిపాడు... యింకో స్త్రీకండలని తాకాడు. కాళ్ళకట్టుబడుతున్నా తలదించి తిరిగి మెల్లగా అడుగులు వేసుకుంటూ మెట్లమీదకు వచ్చేసాడు. ఆయువకుడు వేసిన ప్రశ్నలతనికి వినిపించలేదు.

తన వెంటబడుతూ యేదో విషయాలు అడుగుతుంటే శకరం ఆగి మెల్లగా “నేను నీకు తెలియకపోవచ్చు కాని నిర్నేరుగుదును. ఎ.దరో అమ్మాయిల బ్రతుకులను నాశనంచేసిన నీ శీలానికి అసహ్యించుకునే వాడ్ని. కానీ యీమెమీద నాలో దాగుండిన కోరికలు నీకంటే నన్ను వుత్తముడ్ని చెయ్యలేదు... నన్నింటేమీ అడగొద్దు” అంటూ శకరం తలవంచుకొని మీదికి వెళ్ళిపోయాడు.

భారత అలా గుహాద్వారంలో కూర్చుండిపోయింది. దాహంవేసింది. దగ్గరగా వున్న జలధారదగ్గరకు వెళ్ళి నీరుత్రాగింది. కాస్త నీరసం అని

పించింది. ఆవులింతలు వస్తున్నాయ్. నిద్దర ముంచుకొస్తోంది. గుహ మొదట్లో శరీరం వాల్చింది. రెప్పవాలచుట, యేదో తలపుకొచ్చి రెప్ప లెత్తటం జరుగుతోంది. ఉండి వుండి చల్లనిగాలి వీస్తోంది. ఆకాశాన మేఘాలు అక్కడక్కడ చెదరివున్నాయ్. జలజలశబ్దం శ్రావ్యంగా విని పిస్తోంది. ఆమె నిద్దరనాపుకోడానికి కామోసు వెళ్లకిలా పడుకొని ఆకాశం వేపు చూస్తోంది. ఇంతలో కమ్మనైన సన్నాయిస్వరం ఆ యెత్తునుంచి వినిపించసాగింది. మృదుమధురమై మనసును వుల్లాసంగా ఆస్వరం అటు వేపు లాగుకుంటోంది. ఆమె లేచి కూర్చుని కాస్తేపు చెవులు నిక్కించి విన్నది. తరువాత నిల్చొని ఆస్వరం వచ్చేవేషే మెట్లమీదనుంచి వైకి నడచింది.

కొన్ని మెట్లుయెక్కి ఆయాసమనిపించటంవల్ల కూర్చుంది. అక్కడ నుండి వాద్యస్వరంతోపాటు ప్రజల కోలాహలం వినిపిస్తోంది. మళ్ళీ పొదయాత్ర సాగించగా కంటికి యెడతెగని సమూహం యిసుకవేసినారాలని మానవులగుంపు అగపడింది ఆ యెత్తున బంగారుమయమైన దేవాలయగోపురం వెన్నెల్లో మెరుస్తోంది ఆ వెనుక గోడలా పర్వతం వుంది. దేవాలయానికి వెళ్లే మెట్లదిగువగా మూడంతస్తుల రథం. రథం అనేక రంగుల బట్టల తోరణాలతో అలంకరింపబడివుంది. రథరకాల పువ్వుల తోరణాలు రథంచుట్టూ కట్టబడివున్నాయ్. కోవెల మండపం మీదనున్న యెత్తయిన స్తంభాలమీదనున్న కాంతివంతమైన విద్యుద్దీపాల వెలుగు, యీ యాత్రస్థలమంతా కట్టపగలుగా చేసింది. రథం రెండో అంతస్తులో స్వామివారి విగ్రహం - పూలగుత్తులతో సగానికి కప్పబడివుంది. అర్చకులు స్వామి సన్నిధిని భక్తితో కూర్చున్నారు. రథముందుగా తాళ్ళను పట్టుకొని లాగటానికి యెందరో సన్నద్ధులైయున్నారు. పెక్కిమేక్కులైట్లు వెలుగులో స్వామివారి విగ్రహంలో రిమణీయత అగుపిస్తోంది. రథం కదలేసమయం ఆసన్నమైంది.

భారతి ఓక్షణం రెప్పవాలకుండా అంతాచూసింది. ఆమెదృష్టి చివరకు రథంలోవున్న దివ్యసుందరమూర్తి వేపు కేంద్రీకరించింది. సమూహానికి యెడంగా ఆచివరలో నిల్చొనే ఆక్కడనుంచే చేతులెత్తింది - శరీరమంతా గగుర్పాటు చెందసాగింది. అలా ఆమె జోడించిన చేతులను తలమీదపెట్టి కళ్ళుమూసి.

“తండ్రి! నేను నీబిడ్డను. పాపిని, అలా అని నన్ను విడిచిపెట్టగలవా? పవిత్రునికన్నా పాపిష్టిమీదే నీకు దయలావట! త్రోవతప్పినవారికే త్రోవచూపిస్తావుగానీ త్రోవలోపోయేవారితో నీకేంపని? భాగ్యభోగాలు అడగను, సుఖకాంక్షించను. ఒకే ఆశతో వచ్చాను. నాబాబుని నా కిస్తావని... నాకియ్యవూ?”

ఈ చివరిమాటలు ఓపదిసార్లైనా అన్నది. మనసులో యెంత అనుకున్నా బాబుని దేముడు యివ్వలేదు. ఆమె ముందుకుసాగి గట్టిగా “మనసులో అనుకున్నమాటలు వినపడలేదా తండ్రి? గట్టిగా అంటున్నా....నాబాబుని నాకిచ్చి తండ్రి!”

రథం కదులుతున్న సమయంలోని ఆ కోలాహలంలో ఆమె కేకలు ఆమెకే వినపడలేదు. ప్రజలు ఒక్కొక్కొక్కటిగా తోసిసుకుంటూ కదలిపోతున్నారు. ఆ తోపులాటలో ఆమె చిక్కుకుంది. రాపిడివల్ల ఆమెకు వూపిరిసలపలేదు. అక్కడే కాళ్లు తెగినట్లు కూలబడిపోతున్న శక్తి తెచ్చుకొని రథంవేపు మనుషుల్ని తలతో తోసుకుంటూ భాళిచేసుకొని వెళ్తోంది. ‘గోవిందా’ అన్న కేకలు మిన్నుముట్టున్నాయ్. ఆమె దద్దరిల్లిపోతూనే అలాపోకుతూ అతికష్టంమీద రథంలాగుతున్న ఒకమనిషి కాలును పట్టుకోగలిగింది. వాడు ఏదో అనుకొని కాలుచిసిరాడు. ఆమెముఖానికి బలంగా తగిలింది. చచ్చిపోయినట్లు ఒక్కసారి కూలబడితే యెవరో యెత్తినట్లు యింది. యెవరెత్తినదీ ఆమె చూడలేదు. అతాడు ఆమెకూ దొరికింది.

ఆమె లాగుటూ "గోపిందా" అని అరచింది. ఇంకా రథం దగ్గరగాపోయి అంతర్ము యెగత్రాకి స్వామి సన్నిధిలో తలవాలిప్పి కొట్టుకొని, ప్రార్థించి, యేడ్చి, తనబాబుని తెచ్చుకోవాలనే వుబలాట. విశ్వాసం ఆమెకు శక్తి నిస్తోంది. ఆమెను దగ్గరగా పోనివ్వకుండా యెవరో అడ్డుతున్నారు. ఆ అడ్డే వ్యక్తి మీద బస్సుమని తేచింది "నాదేమిడు నా తండ్రి! నాకష్టాలు చెప్పుకుంటానంటే అడ్డదానికి నివ్వెవ్వడవు?"

"ఒద్దమ్మాయ్ ఆచక్రాలకిండ పడ్డావంటే చస్తావు!"

"అంతనమ్మకం లేకండా దేవుడిదగ్గరకెలావచ్చావ్? నమ్మేవాళ్ళను చంపుతాడా? అలాంటివి వందచక్రాలు మీదనుంచివెళ్లినా చావురాదే! చూడు కావలిస్తే."

ఆపోలీసు జవాను ఆమెను అటు వెళ్ళకండా అడ్డుకుంటే నానా రథన చేసింది. వాసి టోపీలాగ బోయింది చేయి పట్టుకుని గుంజాటన పడింది. కానీ ఆజవాను ఆమెను అటువేపు కదలనివ్వలేదు క్రిందినుంచి ప్రాకి తప్పించుకోబోయింది ఈసారి యింకోపోలీసుకూడా తోడయ్యాడు. తను అనుకున్నటు సాగకపోవటంతో గట్టిగా "చూడుతండ్రి! నీదగ్గరకు రానియ్యకండా నన్నెలా అడ్డుకొంటున్నారో యీ రాక్షసులు! నీచక్రంతో వాళ్లను హతమాడ్చు ప్రభూ" అంటూ ఆమె అంతటో పుగ్రురాలై త్రోవ చేసుకోలేక వాళ్ళచేతులు పట్టుకొని కరపకొచ్చింది — కోలాహలం మోచి పోయింది. రథం ఆగింది. "అదిగో నాకోసమే నాతండ్రి రథం అపాడు. వదలండి" ఈమె యీ మాటలు అంటుండగానే యిద్దరు పోలీసులూ చేరోచేతిని పట్టుకొని జననమూహంనుంచి కాలీచేసుకొని బయటకు తీసుకు పోతున్నారు. ఆమె గుంజాటనపడుతూ ద్ద కేకలతో "తండ్రి తండ్రి ...వీళ్లు నన్ను యీడుస్తుంటే చూస్తూ యెలాపూరుకుంటున్నావ్? రథం ఆపినవాడివి యీసూత్రం కనికరం చూపించవా? నీకాళ్లమీదపడి మ్రొక్కు

తాను, నా బాబు గురించి నీదగ్గరగావచ్చి చెప్పుకోనీయవూ ? ఆ బంగారు ఛాయ : చారడేసికళ్ళూ ..” ఇలా కేకలు వేస్తుంటూనే రథం కదలిపో జొచ్చింది. ఆమెను మెట్లెక్కించి కోవెలలోనికి ఆ పోలీసులు తీసుకపో తుంటే కదలేరథంవేపు చూస్తూ “ఇదేనా నీదయ. నీదంతా బూటకమేనా తండ్రీ : నువ్వు వుత్తపాషాణమేనా ? ఈపాషాణంలో జగాన్ని తీర్చే ప్రిణాంవుందని పెట్టివాన్నయిపోయాను. నిజంగా నేను వుత్తి పెట్టివాన్ని. నువ్వు నిజమైనదేవుడవైతే — నీకెందుకు ఈ ఆట్టహాసం — ఈ బాజాలెందుకు భజంత్రీ లెందుకు ? దరిద్రనారాయణుడవై నాలాంటి పతితుల కష్టాలు తెలుసుకొనే వుండువు ?”

రాను రాను ఆమె గొంతుక పట్టిపోయింది, అరిచే శక్తి కూడా లేదు. నోరుమాత్రం మెల్లగా గొణుగుతూ కదులుతూనేవుంది. దేవాలయ గంట స్తంభం వరకు యీడ్చుకొని వెళ్లిన పోలీసులకు మళ్ళీ యీడ్చే అవసరం లేకపోయింది. ఆమె నిల్చింది. నిల్చుంటే కాళ్ళు స్వాధీనం తప్పినట్లు నీరసంగా వుంది. ఆమె చెరోచేతిని ఆ పోలీసులుమీద వేసింది. వాళ్ళామెను సంతోషంగా చూపులుతో చూస్తూ ముందుకునడిపించారు. దేవాలయంఉత్తర ద్వారం ప్రక్కగుండా బయటకు తీసుకవెళ్లారు. అలా మెట్లగుండావుండే తోలివ పుట్టుధారపద్దకు పోతుంది. ఆ ప్రదేశంలో ఉదయమే స్నానానికి కురులు తియ్యించుకోడానికి వచ్చేజనం వుంటారు. ఈరాత్రివీ ద సిర్జనంగా వుంది. ఆమెనడుస్తుండేగానీ నీరసంతో తెలివి తప్పినట్లువుతోంది నరాలన్నీ పీకుతున్నాయ్. ఆయాసంగా వుంది. నడుస్తున్న ఆమె దబ్బున కూలిపో యింది. హిష్టిలిచూపున్న మనిషిలా ఆమెకేకలు వెయ్యగానే పోలీసులు ఆమెను అక్కడవిడిచి వెనుకకు వెళ్ళిపోయారు.

ఆమెకు తెలివి వచ్చేసరికి ఏకాదశి చంద్రుడు పశ్చిమాంబుధిలో కుంకిపోయాడు. అకలి.... బహ్మండమైన నీరసం... కాలుకదపలేకండా పోతోంది. అంతా కలలావుంది. తను యెక్కడ వున్నట్లు ? తలుచుకో

దానికైనా శక్తిలేదు. అలా ఆమెట్టుపైనే మళ్ళీ తలవాల్సింది.

ఆ సమయాన చల్లనిగాలి వీచింది. ఆగాలి ఒక స్వరాన్ని మోసుక వచ్చింది. ఆ నిర్మల వాతావరణంలో ఆకమ్మని స్వరం మెదడులోని సర్వ నాడుల్లోనికి వ్యాపించి జీవం పోస్తోంది, ఆమె తేరిచూసింది, ఎవరూ కనపడలేదు. ముందుకు పొక్కి వంగిచూసింది. అదిగో అల్లంతదూరంలో .. యెవరో కూర్చొని హరినామస్మరణ చేస్తున్నారు. పుట్టుధార దగ్గర నున్న విద్యుద్దీపంకాంతి ఆయనమీద పడింది, అక్కడకు వెళ్ళటానికి లేచింది. రెండడుగులు వేసేసరికి కాళ్ళువణికాయ్. తూలిపోయింది. గుండె గడగడ కొట్టుకుంటోంది. ఐనా మెల్లగా అటువేపు ప్రాకుతూ, ఆగుతూ ప్రాకుతూపోయి ఆ మనిషి కొద్దిగాదూరంలో ఒక సంపెంగచెట్టు మొదలుకు చారబడి కూర్చుంది. ఆమె వచ్చిన చప్పుడు అతనికి వినపడనట్లు ఎదరగా పున్న ఆమెను చూడనట్లేవున్నాడు.

అతనివేపు చూసింది— ఒకచేత తంబురా యింకోచేత చిరతలు, నల్లనిగెడ్డం, విరబోసిన జుత్తు, మెడలో రుద్రాక్షమాలలు, చిన్నపంచె, ఆమె యెంతసేపొ అతనివేపు చూడలేదు. ఆ చెట్టుమొదట్లో చారబడి చిన్న స్వరంతో “ఆకలి... ఆకలి...” అంది.

పాట ఆగిపోయింది. “ఎవరమ్మా .” అన్నాడు.

“ఆకలి... ఆకలి...”

“రా ఆమ్మా.... రా.... ఇవిగో పళ్ళు.”

ఆమె అటువేపు కళ్లు తిప్పింది. దగ్గరనున్న పోలీసింది మూడు అరటిపళ్ళు తియ్యటం చూసింది.

“తే... యిలా వినీరే బాబూ...”

“తీసుకో అమ్మా ....”

“లేదు..... ఇలా విసిరేవాబూ.”

వినవిన పళ్ళు సరిగ్గా ఆమెబడిలో పడ్డాయ్, ఆమె ఒక్కపండు నోటిలో పెట్టగానే అమృతంలా రుచించింది, శక్తిచేకూరుకోసాగింది. అలా అతనివేపు చూస్తూనే మిగతా రెండుపళ్ళను తిన్నది, మరుక్షణంలో మెల్లగాలేచి యెదరగావున్న ధారదగ్గరకు వెళ్ళి కడుపునిండుగా నీరు త్రాగింది తిరిగివచ్చి మళ్ళీ ఆస్థలంలోనే కూర్చుంది. నక్షత్రాలు వెలుగు తున్నాయ్. చల్లనిగాలికి చెట్లుకొమ్మలు పూగుతున్నాయ్.

“రాఅమ్మా .. రా...” అని పిలిచాడు.

“ఈపాపిని నీలాంటి పుణ్యాత్ముడికి దూరంగా పుండనీయ్ బాబూ !

“పిచ్చితల్లీ ! పాపపుణ్యాలు దేవుని తాలూకు రెండు కళ్ళమ్మా... రెండుకళ్ళూ ఆదేవునికి ప్రియమైనవే ! ఆవిలేకపోతే యీలోకంలో దివారాత్మ్రులుండవు - మనుషులు మనుగడలేదు; ఇంతకీ నీవు పాపిపని యెవరనగలరు ?”

ఆమె కాస్తముందుకు జరిగి “నేను పాపినికాక యింకెవరవుతారు బాబూ ? తాగుతాను. నాశరీరం అద్దెకిచ్చి బ్రతుకుతాను — నేను నడిచే తోవలో నన్నంతగా ప్రేమించిన మానాన్నే నడవడుకదా ?”

అతను చిరునగవుతో ప్రశాంతస్వరంతో “బాధపడ్డావుకాబట్టి నిన్ను ప్రేమిస్తున్నాను. చాలమంది అసహ్యించుకున్నారు కాబట్టే నిన్ను ప్రేమిస్తున్నాను. నివ్వే అందరికంటే హెచ్చుగా ప్రేమించవలసిన దానవు. అందుకే నిన్ను ప్రేమిస్తున్నాను.”

అతని హృదయంనించి స్వచ్ఛమైన కంఠస్వరంతో వచ్చిన యీ మాటలు వినగానే ఒక్కసారి ఆమె హృదయం వుబ్బొంగిపోయింది. ఆవేళంతో ముందుకు వంగిపోతూ సాష్టాంగపడి ఆనంద భాష్యాలతో "అయితే నీవే నా తండ్రివి, నీవే నా భర్తవు, నీవే నా బాబువి, నీవే నా దేముడివి, నీవే నా సర్వస్వం బాబూ !"

భర్తను కౌగలించుకోడానికి ఉదుక్తమైన భార్యలా, బిడ్డను ముద్దులాడబోయే తల్లిలా, తండ్రిని గౌరవించే కూమార్తెలా, దేవుని పావాల ముందు తలవ్రాలే భక్తురాలిగా ఆమెలో నానావిధములైన అనుభూతులు రేగి అతని చేరువకు కదలిపోయింది.

తంబురా మీటుతుంటే అతనితో కలసి గొంతుకవిప్పింది. నిర్మల వాతావరణం. వసంతపు శోభలో హృదయాలు పరవశమయ్యే ఆ కమ్మని దివ్యసంగీతం భూపరిధులనువాటి ప్రతిధ్వనిస్తోంది. ఆ కమనీయగాత్రం ఆమెదేనా ? ఆమెలోవున్న దేవునిది .. అది ఒక్కపాటేకాదు — 'జీవం! జీవమేకాదు శబ్దస్వరూపంలో వున్న దేముడే !'

ఈ దివ్య సంగీతంతో ప్రకృతతా శోభించింది. ప్రాణులంతా పరవశమయ్యాయి. చెట్లు తలలూపుతున్నాయి. కోయిల ఒకసారి నోర్విప్పి ఆవివేసింది. తెలివిలోవున్న పక్షులు పిల్లలతో ముచ్చటలుమాని గూళ్ళలో నిశ్శబ్దంగా వింటున్నాయి. అదిగో అదిగువకు పుట్టచాటున నాగరాజు తలాడిస్తున్నాడు పూలపై వ్రాలిన తుమ్మెదలు మకరందం గోరిలటం మరచిపోయాయి. వైలోకాలుచేరి గంధర్వ కిన్నెర, కింపుకుషులు గొంతు కల్లో కదలి మళ్ళీ ప్రతిధ్వనిస్తోంది సంగీతం ! మాయ మర్కాలను చీల్చి మానవాళిని పశుపక్షి వృక్షాదుల్ని ఆనందాద్భిలో ఉలలాడిస్తోంది ! మానవ ప్రవాహం చుట్టూ చేరుకుంది.

ఆమె, ఆవిరాగిచుట్టూ నృత్యంచేస్తూ దేవదేవుని కిర్రనలో తన్మయ  
త్వమై పరమానందాన్ని పొందుతోంది. కళ్ళవెంబడి అదేతడవుగా ఆనంద  
వాస్తావు రాలుతున్నాయి.

ఉషస్సు యీ సంగీతానికి మంత్రముగ్ధయై పరుగెత్తుకొచ్చింది. ఏం  
చూసింది ? దైవత్వాన్ని పొందిన మానవస్వరూపం ఒక్కసారి ఆ విరాగి  
ఒడిలో కూలిపోయింది. తంబురా తీగలు తెగిపోయాయి. పక్షులకలవరం—  
నాగరాజు పడగ నేలనుకొట్టాడు. ప్రజలకళ్ళలో కన్నీరు చిమ్మింది —

నేత్రాలులేని ఆవిరాగి తనఒడిలోవున్న కట్టెముఖాన్ని తడుముతూ  
చేతితో తాకాడు. అతని కన్నీటిబిందువులు ఆముఖంపై రాలుతూ “ఈ  
మంచి ముత్యాన్ని మనిషి ధరించలేకపోయాడు. దేముడు ధరించాడు !”

